



KUNSILL LOKALI - GĦAXAQ - LOCAL COUNCIL
15, Vjal il-Labour, Għaxaq; Tel: 21664888; Fax: 21665454
E-mail address: ghaxaq.lc@gov.mt

MINUTI

LAQGĦA TAL-KUNSILL LOKALI ĦAL GĦAXAQ

ID-DISA' (9) LEGĠSLATURA

Laqgħa Numru Tmienja (8)

It-Tnejn, 13 ta' Jannar, 2025

Il-Kunsill Lokali ta' Ħal Għaxaq iltaqgħa' għal-Laqgħa tal-Kunsill Numru 8 fil-bini tal-Uffiċċju Amministrattiv tal-Kunsill Lokali fil-ħamsa ta' filgħaxija (5:00pm)

PREŻENTI:

IS-SINDKU	KARL BOXALL
IL-VICI SINDKU	BRIAN XUEREB
IL-KUNSILLIER	STEPHEN ATTARD
IL-KUNSILLIER	STEVEN AXISA
IL-KUNSILLIERA	CHRISTINE DALLI (attendiet b'mod virtwali)
IL-KUNSILLIER	JESMOND MANICOLO
IL-KUNSILLIERA	NAOMI MIZZI

ASSENTI b'APOLOGIJI (Skont Ordni Permanenti 14A (3):

Ħadd

ASSENTI:

Ħadd

UFFIĊJAL PREŻENTI:

SEGRETARJU EŻEKUTTIV - FIONA CUTAJAR

PUBBLIKU:

Ħadd

MINUTI

Is-Sindku Karl Boxall ippresjeda il-laqgħa.

8.1 Qari tal-ittri ta' Apologiji

Ma tressqu ebda ittri ta' apologiji.

8.2 Kunsiderazzjoni u approvazzjoni tal-Minuti

8.2.1 Tressqu għall-approvazzjoni tal-Kunsill, il-Minuti tal-Laqqgħa Numru 7 li nżammet nhar l-Erbgħa 11 ta' Diċembru 2024.

8.2.2 Il-Minuti tal-Laqqgħa Numru 8 tqassmu minn qabel u għaldaqstant unanimament ġew ikkunsidrati bħala moqrija.

8.2.3 **Mozzjoni Numru 8-01** : Tressqet mozzjoni għall-approvazzjoni tal-Minuti tal-Laqqgħa tal-Kunsill numru 7

Proponent: Il-Vici Sindku Brian Xuereb

Sekondant: Il-Kunsillier Stephen Attard

Il-Minuti Numru 7 ġew approvati unanimament.

8.3 Kunsiderazzjoni u Approvazzjoni tal-iSkeda tal-Pagamenti

A. *Skeda ta' Pagamenti : Numru 08(09) – Jannar 2025*

8.3.1 Is-Segretarju Eżekuttiv ipprezentat fuq il-mejda tal-Kunsill l-iSkeda ta' Pagamenti Numru 08(09) permezz ta' *bank transfers* b'referenza numru 11661 sa 11706 kif ukoll cheque bin-numri 7255 sa 7257 li jammontaw €68,933.42

8.3.2 L-iskeda tal-Pagamenti tqassmet minn qabel u għaldaqstant unanimament ġiet ikkunsidrata bħala moqrija.

8.3.3 **Mozzjoni 08-02**: Tressqet mozzjoni għall-approvazzjoni ta' l-iSkeda ta' Pagamenti Numru 08(09)

Proponent: Il-Kunsillier Steven Axisa

Sekondant: Il-Kunsilliera Naomi Mizzi

L-iskeda ta' pagamenti numru 08(09) ġiet approvata mill-membri preżenti.

8.4 Approvazzjoni tal-Performance tal-Ħaddiema Klerikali tal-Kunsill għas-sena 2024

8.4.1 Is-Segretarju Eżekuttiv ressqet fuq il-mejda tal-Kunsill il-Performance Appraisals taż-żewġ impjegati tal-Kunsill.

8.4.2 Is-Segretarju Eżekuttiv spjegat li l-istaff tal-Kunsill għal sena oħra reġgħu laħqu l-aspettativi fil-xogħol amministrattiv tagħhom u għaldaqstant qed tipproponi li jingħataw il-massimu tal-Performance Bonus kif ingħataw fis-snin preċedenti.

8.4.3 Għaldaqstant is-Sindku Karl Boxall propona li l-istaff tal-Kunsill jingħataw 6% bħala performance bonus għas-sena 2023 rispettivament. Din il-proposta giet approvata unanimament.

8.5 Approvazzjoni tal-Performance Bonus tas-Segretarju Eżekuttiv għas-sena 2024

8.5.1 Is-Sindku Karl Boxall qal li s-Segretarju Eżekuttiv Fiona Cutajar hija persuna ta' integrità u responsabbilità kbira fix-xogħol tagħha u dejjem tat servizz eċċellenti u gwida tajba hafna lill-membri kollha tal-Kunsill u l-istaff tagħha.

8.5.2 Għaldaqstant is-Sindku Karl Boxall ppropona li s-Segretarju Eżekuttiv tingħata il-massimu li jammonta għal 10% bħala Performance Bonus għas-sena 2024. Il-Kunsill approva unanimament.

8.6 Komunikazzjonijiet mis-Sindku

8.6.1 Is-Sindku Karl Boxall qal li għandu proposta ġdida dwar il-magna tal-BCRS fejn il-kumpanija kkonfermat li tista' tgħaddilna magna. Bħala zona qed jiġi propost fi Triq il-Bwar fejn għadha kif twaħħlet il-Bring-in-Site jew zona oħra tista' tkun fejn il-ground fi Triq il-Barbazzal. Wara diskussjoni dwar dan, minħabba l-inkonvenjenza li l-magna tista' toħloq lir-residenti minħabba l-ħoss kontinwu, il-Kunsill qabel li jindika dawn iż-żewġ zoni, iżda l-Kunsilliera Christine Dalli ma qablitx.

8.6.2 Is-Sindku Karl Boxall qal li għada se jkun qiegħed jgħaddi l-flus tad-donazzjonijiet li nġabru għal Puttinu waqt l-attività tal-Ħeluween u stieden lil membri tal-Kunsill biex min jixtieq jattendi.

8.6.3 Is-Sindku Karl Boxall qal li kien avvċinat mill-Klabb tal-Boċċi fejn qed iressqu talba sabiex isiru attivitajiet fuq barra għal diversi ġimgħat konsekuttivi. Il-Kunsillier Steven Axisa qal li jiddependi x'attivitajiet se jkunu qed isiru fuq barra filwaqt li l-Kunsilliera Naomi Mizzi qalet li fl-opinjoni tagħha l-permess għandu jinħareġ ġimgħa ġimgħa u kull ġimgħa jagħtuna d-dettalji ta' x'attività se tkun qed issir. Dwar dan il-Kunsill qabel unanimament.

8.6.4 Is-Sindku Karl Boxall ressaq talba sabiex issir Communal disabled Parking fi Triq il-Qattus. Dwar dan il-Kunsill qabel.

8.6.5 Is-Sindku Karl Boxall fakkar li fl-24 ta' Jannar se ssir il-ħarġa għall-anzjani.

8.6.6 Is-Sindku Karl Boxall tkellem dwar il-pjanijiet għall-attivitajiet ta' Jum Ħal Għaxaq, fejn ġie propost li jibqa' jsir it-Tberik tal-Annimali il-Ħadd, filwaqt li l-Gimġha issir il-Quddiesa, u wara issir Ċerimonja bir-riċeviment. Il-Vici Sindku Brian Xuereb ppropona li s-Sibt issir attività' għal familja bħal Sports Day filwaqt li filgħaxija jsir il-Food Festival. Il-Kunsilliera Christine Dalli xtaqet li tagħmel proġett fejn it-Telephone Box li hemm fejn il-Kunsill issir Librerija u tiġi inawgurata dakinhar ta' Jum Ħal Għaxaq. Il-Kunsillier Steven Axisa qal li għandna nibdew naraw ftit ir-Regolamenti għal-Ġieħ Ħal Għaxaq biex nibdew noħroġu is-sejha għan-nominazzjonijiet. Aktar ideat li ssem mew kienu *show* mill-korp tal-Pulizija, wirja tal-karozzi u l-Blood Donation Unit.

8.7 Korrispondenza

8.7.1 Is-Segretarju Eżekuttiv ressqet fuq il-mejda tal-Kunsill ir-Rapport tal-Evalwazzjoni tat-Tender tat-Turretta fejn l-orħos offerta kienet ta' Vaults għal prezz ta' €44,716.58. Il-Kunsill approva unanimament li jagħzel l-orħos offerta dik ta' Vaults Co.Ltd.

8.7.2 Is-Segretarju Eżekuttiv tkellmet dwar l-Allokazzjoni Finanzjarja tal-Kunsill għal din is-sena, fejn kien hemm zieda fil-fond għall-amministrazzjoni. Izda kif ġara f'kull Kunsill ieħor kien hemm tnaqqis mill-fond li kien allokat għat-tipping fees u dan għaliex mhux se jibqgħu jiġu mħallsa mill-Kunsill.

8.7.3 Is-Segretarju Eżekuttiv ressqet korrispondenza mingħand ir-Regjun dwar jekk il-Kunsill hux se jkun qed jissieħeb fit-tender reġjonali għad-dawl tat-toroq. Il-Kunsill qabel li jiddeċiedi dan sal-laqgħa tal-Kunsill li jmiss.

8.7.4 Is-Segretarju Eżekuttiv infurmat li s-Segretarju tal-Għaqda Muzikali San Guzepp talab laqgħa mal-Kunsill rigward il-proġett tal-Pjazza. Il-Kunsill qabel li għalissa l-proġett għadu fi stat bikri u għaldaqstant qabel jibdew isiru d-diskussjonijiet, issir laqgħa mal-għaqdiet rispettivi.

8.7.5 Is-Segretarju Eżekuttiv infurmat li l-Proġett ta' Ġnien 2000 se jkuun qed jinbeda dalwaqt mill-ħaddiema tal-Public Works filwaqt li l-Proġett tal-Pjazza ta' Vjal Kulħadd ġie konfermat li se jsir is-sena d-dieħla.

8.8 Karnival 2025

8.8.1 Is-Sindku Karl Boxall qal li se jkun qed ikellem lill-Ivan Gaffiero, Julie Pomorski u Joe Demicoli sabiex jipprezentaw is-serati tal-Karnival.

8.8.2 Is-Segretarju Eżekuttiv ikkonfermat li għas-sotto kumitat tal-Karnival kellna 7 persuni interessati. Għaldaqstant il-Kunsill qabel li ssir l-ewwel laqgħa nhar it-Tlieta 21 ta' Jannar fis-6pm biex jibdew jiġu diskussi xi punti dwar l-organizzazzjoni tal-Karnival.

8.9 Twegibiet għall-mistoqsijiet tal-Kunsilliera

8.9.1 Il-Kunsillier Stephen Attard ppropona sistema ta' Traffic Management ġdida li għet diskussa ukoll ma xi membri oħra tal-Kunsill fejn qed jiġi propost li Triq il-Miksuri tiġi toħroġ biss u jitwaħħlu żewġ tabelli tan-No Entry. Dwar dan il-Kunsill qabel unanimament.

8.9.2 Il-Kunsillier Stephen Attard propona ukoll li Triq il-Qattus issir one way min-naħa ta' Triq it-Tumbarellu lejn il-Housing Estate. Dwar din il-proposta, il-Kunsill qabel unanimament.

8.9.3 Il-Vici Sindku Brian Xuereb ressaq ilment rigward il-ħasil tal-vannijiet fit-triq lejn il-Housing Estate. Is-Sindku Karl Boxall qal li b'hal dawn l-ilmenti għandhom jiġu mgħoddija mill-ewwel lill-pulizija biex ikunu jistgħu jintervjenu mill-ewwel fuq il-post.

8.9.4 Il-Kunsillier Stephen Attard qal li jixtieq li meta ssir il-Laqqgħa mal-Community Police huwa jkun preżenti.

8.9.5 Il-Vici Sindku Brian Xuereb ppropona li ma jibqgħux jiġu printjati l-karti kollha għax id-dokumenti kulhadd għandu soft copy tagħhom.

8.10 Mozzjonijiet

8.10.1 Annessi mal-Minuti

8.11 Tmiem tal-Laqqgħa u Data tas-Seduta li jmiss

8.11.1 Il-Laqqgħa għet aġġornata għal nhar l-Ħamis 6 ta' Frar 2025 fil-5.00pm.

Il-Laqqgħa ntemmet fit-8:30pm

Fiona Cutajar
Segretarju Eżekuttiv

ikkonfermati
Karl Boxall
Sindku

Minuti tal-Kunsill Lokali Hal Ghaxaq – Seduta Nru 8

Mozzjoni Ref: 8-01

Mozzjoni:

Biex jiġu approvati il-Minuti tal-Laqqgħa Numru 7

Brian Xuereb
Proponent

Stephen Attard
Sekondant

Data: 13 ta' Jannar 2025

Fiona Cutajar
Segretarju Eżekuttiv

Minuti tal-Kunsill Lokali #al Ghaxaq – Seduta Nru 8

Mozzjoni Ref: 8-02

Mozzjoni:

Biex tiġi approvata l-iSkeda ta' Pagamenti Numru 08(09)

Steven Axisa
Proponent

Naomi Mizzi
Sekondant

Data: 13 ta' Jannar 2025

Fiona Cutajar
Segretarju Eżekuttiv

